



X Qlobal Bakı Forumu

İsmayıl SERAGELDİN: "Qlobal Bakı Forumunun mövzularının əhatə dairəsi ildən-ilə genişlənir"



"Dünyanın müxtəlif ölkələrindən gələn mütəbər şəxslər Bakıda toplaşaraq dünyanı narahat edən məsələləri müzakirə edir və həll yolları tapmağa çalışırlar".

Bu fikirləri Nizami Gəncəvi Beynəlxalq Mərkəzinin həmsədri İsmail Serageldin AZƏRTAC-a məxsusi müsahibəsində ifadə edib.

Forumun formatlarından biri kimi təcürüb mübadiləsinin əhəmiyyətini qeyd edən İsmail Serageldin deyib: "Dünyamız ağır dövrünü yaşayır və bəşəriyyəti narahat edən problemlər fonunda qarşılıqlı dialoq, müzakirələrin aparılması, fikirlərin öyrənilməsi çox vacibdir. Hər bir ölkə dünyaya öz töhfəsini verməlidir".

Nizami Gəncəvi Beynəlxalq Mərkəzinin həmsədri, həmçinin Qlobal Bakı Forumunun formatının ildən-ilə dəyişdiyini və mövzularının əhatə dairəsinin genişləndiyini bildirib.

Valdis ZATLERS: "Bakı Forumunun mədəniyyətlərə dialoqun inkişafı baxımından çox böyük önəmi var"




"Qlobal Bakı Forumu çox əhəmiyyətli tədbirdir. Forum humanitar əməkdaşlığın möhkəmləndirilməsi və qlobal problemlərin həlli yollarının müzakirəsi üçün geniş platformadır".

Bu fikirləri AZƏRTAC-a məxsusi müsahibəsində Latviya Respublikasının sabiq Prezidenti Valdis Zatlars söyləyib.

Sabiq Prezident bildirib ki, Azərbaycanın təşkilatçılığı ilə keçirilən Qlobal Bakı Forumu mədəniyyətlərə dialoqun inkişaf etdirilməsi baxımından çox böyük önəm daşıyır.

Peter STOYANOV: "Azərbaycan "Köhnə qitə"ni enerji böhranından xilas etdi"



"Azərbaycan hər zaman faydalı təşəbbüsləri və layihələri ilə diqqət çəkir. Avropanın enerji böhranı ilə üzləşdiyi bir vaxtda Azərbaycan öz dəstəyini əsirgəmədi. Necə deyirlər, "Köhnə qitə"ni böhrandan xilas etdi. Prezident İlham Əliyevə bu addımına və söylərinə görə təşəkkürümü bildiririk".

Bu fikirləri AZƏRTAC-a məxsusi açıqlamasında Bolqarıstanın sabiq Prezidenti Peter Stoyanov deyib.

Nizami Gəncəvi Beynəlxalq Mərkəzinin təşkilatçılığı ilə hər il ənənəvi olaraq keçirilən Qlobal Bakı Forumunun əhəmiyyətini vurğulayan P.Stoyanov qeyd edib: "Dünyada münaqişələrin qarşısının alınmasında xalqlar və dinlər arasında dialoq xüsusi önəmi var. Mövcud problemləri, münaqişələri həll etmək, onların qarşısını almaq üçün ölkələr arasında dialoq gücləndirilməlidir".

Sabiq Prezident vurğulayıb ki, dünyada sülhün gələcəyi mədəniyyətlərə və siyasi dialoqdan asılıdır.

Vuk YEREMİC: "Qlobal Bakı Forumu sülh çağırışı üçün ideal məkandır"



"Azərbaycan hazırda dünyada çox böyük nüfuzə malikdir və vacib ölkələrdən birinə çevrilib".

Bunu AZƏRTAC-a müsahibəsində Serbiyanın sabiq xarici işlər naziri Vuk Jeremić deyib.

Sabiq nazir qeyd edib ki, hazırda ən vacib məsələlərdən biri Rusiya-Ukrayna müharibəsidir. Bu müharibə dünyada inkişaf etməkdə olan ölkələrin iqtisadiyyatlarına olduqca mənfi təsir edir. "Müharibədən, sadəcə, Rusiya və Ukrayna deyil, region ölkələri də zərər çəkir. Bu müharibə dünyada inkişaf etməkdə olan ölkələrin iqtisadiyyatlarına olduqca mənfi təsir edir. Bizim məqsədimiz sülh yaratmaqdır. Qlobal Bakı Forumu sülh çağırışı üçün ideal məkandır", - deyərək V.Yeremić bildirib.

Türki Al Faysal Al Saud: "Faydalı qazıntı yataqlarında qeyri-qanuni istismar dərhal dayandırılmalıdır"

"Ataşkəsin pozulmasına yol verilməməlidir. Otuzillik işğaldan azad edilən Şuşada təkə burada işləyən insanlar üçün deyil, həmçinin işğal dövründə törədilmiş dağıntılardan sonra yenidənqurma işlərinin rahat şəkildə həyata keçirilməsi üçün şəhər sülh, əmin-amanlıq içərisində yaşamağa layiqdir və yaşamalıdır".


Bu fikirləri AZƏRTAC-a müsahibəsində Səudiyyə Ərəbistanının Kral Faysal İslam Araşdırmalar Mərkəzinin İdarə Heyətinin sədri Şahza

də Türki Al Faysal Al Saud söyləyib. O bildirib: "Azərbaycanın təkə Səudiyyə Ərəbistanı ilə deyil, həmçinin bütün ərəb dünyası arasında hava əlaqəsinin olması vacibdir ki, buraya daha çox turist rahat şəkildə səfər edə bilsin. Hazırda Səudiyyə Ərəbistanı ilə Azərbaycan arasında uçuşları iki aviaşirkət həyata keçirir. Hesab edirəm ki, bu şirkətlərin sayı artırılmalıdır. Səudiyyə Ərəbistanından Azərbaycana gələn turistlərin sayı gündən-günə artır. Turizm şirkətləri və aviaşirkətlər buna daha çox diqqət yetirməli və turistlərin daha rahat səfərlərini təşkil etməlidirlər".

Laçın-Xankəndi yolunun Şuşa ərazisindən keçən hissəsində təşkil olunmuş ekoaksiyaya münasibət bildiren Şahzadə Türki Al Faysal Al Saud deyib: "Təbii ehtiyatlar Allahın insanlara bəxş etdiyi nemətdir. Əgər insanlar bu təbii neməti qorunurlarsa, onlardan faydalanmaq imkanını itirəcəklər. Əgər hər hansı faydalı qazıntı yatağında qeyri-qanuni istismar aparılırsa, bu, dərhal dayandırılmalıdır. Bununla bağlı etirazların keçirilməsi bu məsələyə diqqət cəlb olunmasına və həmin qeyri-qanuni işlərin dayandırılmasına kömək edə bilər".

a Fike-Freyberqa: "Forumun ildən-ilə böyüməsindən məmnunluq duyuruq"

"Mən əvvəldən Qlobal Bakı forumlarında olmuşam. Forumun ildən-ilə böyüməsindən və Prezident İlham Əliyev tərəfindən dəstək almağa davam etməsindən məmnunluq duyuruq".



AZƏRTAC xəbər verir ki, bunu jurnalistlərə açıqlamasında Nizami Gəncəvi Beynəlxalq Mərkəzinin həmsədri, Latviya Respublikasının sabiq Prezidenti (1999-2007) Vayra Vike-Freyberqa söyləyib.

Forumla əlaqəli qonaqların çox yüksək səviyyəli olduğunu vurğulayan Vayra Vike-Freyberqa deyib: "Bu forum Nobel mükafatı laureatlarını, Birləşmiş Millətlər Təşkilatının və onun törəmə qurumlarının nümayəndələrini, sabiq prezidentləri, Baş nazirləri, müxtəlif ölkələrin nazirlərini və prezidentləri bir araya gətirir".

"İşğal dövründə törədilmiş dağıntılar misli görünməmiş barbarlıq nümunəsidir"

"İşğaldan azad olunmuş Qarabağ bölgəsinə səfər etməyimiz şərait yaratdığına görə Azərbaycan Prezidenti İlham Əliyevə minnətdarlığımı bildirirəm. Otuzillik işğal dövründə bu ərazilərdə törədilmiş dağıntıları gördüm, bütün bunlar ağlasığmazdır".

Bu fikirləri Səudiyyə Ərəbistanının Kral Faysalın İslam Araşdırmalar Mərkəzinin İdarə Heyətinin sədri Şahzadə Türki Al Faysal Al Saud martın 8-də Füzuli rayonuna səfəri zamanı AZƏRTAC-a müsahibəsində deyib.

Dağıntıların misli görünməmiş barbarlıq nümunəsi olduğunu vurğulayan qonaq Azərbaycan xalqının özmarlığı ilə Qarabağın bərpası və yenidən qurulması işlərinin davam etdirildiyini və bu ərazilərin Azərbaycanın inkişaf etmiş regionuna çevriləcəyinə əminliyini bildirib.

"İşğaldan azad olunmuş ərazilərdə bir vaxtlar yaşamış insanların doğma yurdlarına yenidən qayıtmaları, eləcə də digər insanların buraya gəlib fəaliyyət göstərmələri üçün ən vacib məsələlərdən biri də minaların təmizlənməsi prosesidir. Buranın çox münbit torpağı var. Ona görə də burada təkə sənayə üçün deyil, kənd təsərrüfatının inkişafı üçün də əlverişli şərait var", - deyərək Türki Al Faysal qeyd edib.

Sabiq Baş nazir: "Bakı Forumu fikir və təklifləri dəyərləndirmək baxımından əhəmiyyətli platformadır"

"Qlobal Bakı Forumunun keçirilməsində məqsəd son dövrlər parçalanmış dünyada yaranan problemlərin həlli yolunun müzakirə edilməsidir".



Bunu AZƏRTAC-a müsahibəsində Macarıstanın sabiq Baş naziri Peter Medvedyevi deyib.

Müzakirə ediləcək mövzulara dəqiq cavab tapmağın çox çətin olduğunu söyləyən Peter Medvedyevi qeyd edib: "Müxtəlif təklif və fikirləri dəyərləndirmək vacibdir. Qlobal Bakı Forumu bu baxımdan olduqca əhəmiyyətli platformadır. Hazırda dünyada müharibə və münaqişələrin genişləndiyi bir vəziyyətdə yaşayırıq. Yaratmaq istədiyimiz sülh üçün yollar axtarmalıyıq. Bu səbəbdən forumun missiyasının mühüm olduğunu düşünürəm", - deyərək bildirib.

Türk jurnalist: "Qlobal Bakı Forumu Azərbaycanın beynəlxalq nüfuzunu artırır"

"Dünya bu gün: Çağırışlar və ümidlər" mövzusunda X Qlobal Bakı Forumu müasir dünyanı narahat edən problemlərin müzakirəsi baxımından çox əhəmiyyətlidir".



Bunu AZƏRTAC-a açıqlamasında tanınmış türk jurnalist, "Ulusal" kanalının siyasi şərhçisi Yakup Aslan deyib.

O bildirib ki, Prezident İlham Əliyevin təşəbbüsü ilə keçirilən forumda iştirak edənlər böyük siyasi nüfuzə malik şəxslərdir. İştirakçıların tədbirdə söylədikləri fikirlər və qlobal problemlərin aradan qaldırılması üçün irəli sürdükleri təkliflər beynəlxalq aləmdə ictimai fikrə təsir göstərir. Bu fikirlərin Azərbaycanda səslənməsi onun dünya birliyində layiqli yerinin olduğunu deməyə əsas verir. Azərbaycan Prezidenti İlham Əliyevin bu istiqamətdə həyata keçirdiyi tədbirlər onun qlobal siyasi proseslərə müsbət təsir göstərmək niyyətindən xəbər verir.

"Son illərdə Azərbaycan çox mühüm irəliləyişlərə nail olub. Ölkəmiz uzun illər Ermənistan işğalı altında qalan ərazilərini - Qarabağı azad etməklə beynəlxalq ədalətə bərpə etdi, regionda sülhün və təhlükəsizliyin təmin olunmasına əsaslı töhfə verdi. Prezident İlham Əliyevin regionda təhlükəsizliyin təmin olunması istiqamətində atdığı siyasi addımlar dünya dövlətlərinin diqqətindən yayınmır. Dünyada baş verən gərgin siyasi proseslər fonunda sülhə can ataraq ona nail olmaq Azərbaycan Prezidentinin iradəsindən, inkişaf və tərəqqiyə yönümlü siyasət yürütdüyünü nümayiş etdirir", - deyərək jurnalist vurğulayıb.

O deyib ki, X Qlobal Bakı Forumu Azərbaycanın beynəlxalq nüfuzunu artırır və beynəlxalq təşkilatlardakı mövqeyini möhkəmləndirir. Bu forum dünyada siyasi dialoqun əhəmiyyətini bir daha vurğulayır. Bu tədbirin BMT tərəfindən dəstəklənməsi təsadüfi deyil.

Boris TADIĆ: "Azərbaycan Avropa üçün çox önəmli qaz təchizatçısıdır"

"Azərbaycan Avropa üçün çox önəmli qaz təchizatçısıdır. Bunu AZƏRTAC-a məxsusi müsahibəsində Serbiyanın sabiq Prezidenti Boris Tadić deyib".



O qeyd edib ki, hazırda qazdan enerji əldə edilir və bu, mühüm amildir. "Avropa ölkələrinin müəyyən qisminin qaz tədarükçüsü Azərbaycandır. Serbiya ilə Azərbaycan arasında bir çox sahələrdə, o cümlədən iqtisadiyyat və energetika sahələrində yaxşı əlaqələr mövcuddur", - deyərək əlavə edib.

Professor: "Bakı Forumu yeni ideyaları bölüşmək üçün daha böyük platformaya çevrilir"

"Qlobal Bakı Forumu hazırda parçalanmış dünyanın gələcəyi ilə bağlı məsələlərin müzakirə baxımından vacib tədbirdir. Forumda bir çox problemə həlli istiqamətində müzakirələr aparılacaq".



Bu fikirləri AZƏRTAC-a müsahibəsində Qara Dəniz Hövzəsi Universitetləri Şöbəsinin müdiri professor Eden Mamut deyib.

Qlobal Bakı Forumunda üç dəfə iştirak etdiyini bildiren professor qeyd edib: "Forum yeni ideyaları bölüşmək üçün daha böyük platformaya çevrilir. Beynəlxalq məsələlərin həlli istiqamətində Azərbaycan dövlətinin göstərdiyi bu qayğı əvəzolunmazdır. Prezident İlham Əliyevin iştirakı forumun əhəmiyyətini göstərməlidir. Burada son dövrlərin ən aktual mövzuları müzakirə edilir. Bu cür platformaların yaradılması çox vacibdir", - deyərək bildirib.

